

తుకికు అనగా అదృష్టవంతుడు అని అర్థము. అన్ని కలిసి వచ్చిన వ్యక్తిని చూచి యితడు చాలా అదృష్టవంతుడు అంటారు. అలా అదృష్టము వరించాలని చాలామంది స్కూటర్లు, కార్లు లక్ష్మీ నెంబర్ కొరకు ఎదురు చూస్తారు. మంచిరోజు చెడ్డరోజు అని చూస్తారు. కొందరు ఉంగరాల్లో, గొలుసుల్లో ఆయారకాలైన వెలగల రాళ్ళను ధరించి వాటివలన అదృష్టవంతులు కావలెనని చూస్తారు. పనులు తలపెట్టినప్పుడు అదృష్టము రావలెనని వచ్చిన వారిని ఎదురు రమ్మంటారు. పొరపాటున పిల్లి ఎదురొస్తే ప్రయాణం కాసేపు మానుకొంటారు. అలాగే ఎవరైనా తుమ్మిన కూడా.

బైబిల్ కూడా ఈ అదృష్టవంతుడు అను వ్యక్తిని గూర్చి అతడు చేయునదంతయు సఫలమగును. కీర్తన 3:1 అని చెబుతుంది. అతడు చేసెదంతా ఎలా సఫలం అవుతుంది ? అతడు నీటి కాలువల యొరను నాటబడినవాడు. యేసు క్రీస్తు అను నీటి కాలువతో ఎడతెగని సంబంధము నీవు కలిగి యున్నచో సారము కలిగి పచ్చగా ఉండి ఫలించగలవు. యినాడు క్రైస్తవులు అనేకులు చేయునదంతయు విఫలమగుచున్నది. ఎందుకనగా వారు క్రీస్తులో నాటబడియుండలేదు. నాయందు మీరును మీ యందు నా మాటలు నిలిచియుండిన యెడల మీకేది ఇష్టమో అడుగుడి అది మీకను గ్రహింపబడును. యోహాను 15:6

1. తుకికు పౌలు కంటే ముందుగా వెళ్ళినవాడు : అపోస్తలకార్యములు 1:6 పౌలు ప్రయాణములలో సహోదరుల బృందమును ముందుగా పంపెను. త్రోయ అను స్థలములో తుకికు పౌలు కంటే ముందుగా పోయి ఆయా పరిచర్యలు, సేవా కార్యక్రమములు కొనసాగించెను. ఒక మంచి శిష్యునికి గల మంచి మనస్సు తుకికు కల్గియుండెను. ఈనాడు సంఘములో విశ్వాసులు ప్రారంభక్రమము అంతా అయిపోయి ప్రసంగ సమయానికి వచ్చుచున్నారు. అది ఒక గొప్పతనముగానో, ఆత్మీయ అంతస్థుగానో భావించుచున్నారు. ముందుగా వచ్చి మందిరమును శుభ్రము చేసి తివాచీలు లేక చాపలు పరచుట మొదటి నుండి ప్రార్థించి, పాటలు పాడుట చిన్న తనముగా యెంచుచున్నారు. తుకికు మనకు మంచి మాదిరి.

అలాగే బహిరంగ సభలు జరుగునప్పుడు ముందుగా ఒక బృందము పనిచేయును. వారు వాలుపోస్టర్లు, బ్యానర్లు, పల్లెసిటీ మొదలగునవి. యిది భారమైన పని. అనేకులు వేదికపై పెత్తనములు కోరుదురు. కాని యిటువంటి పనికై కొందరు మాత్రమే

పూనుకొందురు. తుకికు పౌలు కన్న ముందు పోయి సిద్ధపరచెను. బాప్తీస్మము యిచ్చు యోహాను యేసయ్యకంటే ముందుగా వచ్చి ఆయన త్రోవ సరాళము చేసెను.

2. తుకికు పౌలుకు సహోదరుడు : ఎఫెసీ 6:21 పౌలుకు మాత్రమే కాదు అనేకులకు ఇతడు ప్రియ సహోదరుడు. సంఘములో తలాంతులు గల వ్యక్తి ఉండవచ్చు. లేక చురుకైన, పలుకుబడిన వ్యక్తిగా ప్రియసహోదరునిగా యుండుట ఎంతమేలు. ఈనాడు సంఘములో సహోదరులు అన్యోన్యమైన సహవాసము కల్గియుండలేక పోవుచున్నారు. శత్రువులుగా కూడా మారుచున్నారు. తుకికు ప్రియ సహోదరుడు అని పిలువబడినాడు.

3. తుకికు పౌలు పరిచర్యలో నమ్మకమైనవాడు : ఎఫెసీ 6:21 సంఘములో లేక ఆయా పరిచర్యలలో తెలివితేటలు శక్తియుక్తులుగలవారు అనేకులు ఉందురు. కాని నమ్మకమైన వారి ద్వారానే పరిచర్య జరుగును. మోషే దేవుని యిల్లంతటిలో నమ్మకముగా నుండెను. హెబ్రీ 3:2 అనేకులు ఈనాడు సహవాసమునకు అపనమ్మకస్థులై గుడినుండి గుడికి తిరిగులాడుచున్నారు. సేవకులు కూడా సంస్థనుండి సంస్థలకు మారుచునే ఉన్నారు. నీ కప్పగింపబడిన పనిలో నీవు నమ్మకముగా ఉండనిచో భళానమ్మకమైన మంచి దాసుడా కొంచెములో నీవు నమ్మకము ఉంటివి. అనేక వాటిపైన అధికారివై యుండుము. అని ఆయన ఎలా అనగలడు ?

4. తుకికు పౌలు పరిచర్యలో పరిచారకుడు : ఎఫెసీ 6:21. క్రైస్తవ సేవారంగంలో ఘనమైన పనులు చేయుటకు అనేకులు ముందుకు వత్తురు. కాని పరిచర్య చేయుటకు బహుతక్కువ మంది సమర్పించుకొందురు. అది సంఘములో స్టెఫన్, ఫిలిప్పి వంటివారు గొప్ప దైవజనులు సహ తమ్మునుతాము పరిచర్యకు అప్పగించుకొనిరి. పరిచర్యకు మన ప్రభువే గొప్ప మాదిరి.

5. తుకికు పౌలుని గూర్చి చెప్పేవాడు : ఎఫెసీ 6:21 అనగా సంఘములో పౌలు పరిచర్యలోని విశేషాలు మరియు పౌలు పరిచర్యలో పౌలు స్థానములో ఉండి పౌలు చెప్పవలసిన హెచ్చరికలు తెలియజేయువాడుగా తుకికు ఉన్నాడు. ఇది ఎంత గొప్ప స్థానము పౌలుకు ఇతనిపై ఎంతగట్టి నమ్మకము. ఒక పాస్టరు గారు మూడు నెలల కొరకు తన సంఘాన్ని మరొక వ్యక్తికి అప్పగించి వేరే ఊరు వెళ్ళాడు. తిరిగి వచ్చేసరికి పరిస్థితులన్ని మారిపోయాయి. ఆ వ్యక్తి సంఘము నాడే పొమ్మన్నాడు. గట్టిగా మాట్లాడే సరికి సగం మందిని తీసుకొని పోయాడు. పెద్ద పెద్ద సంస్థలలో కూడా పరిస్థితి యిలానే ఉంది. తుకికు పౌలు సమర్పణ సేవా ఫలితాలు పౌలు భారము యివన్ని సంఘాలకు తెలియజేయుటకు పంపబడెను. పౌలుపై కొండెములు చెప్పుట, లేనివి కల్పించుట,

నేరములు మోపుట, జగడములు పుట్టింపజేయు సంభాషణ అతడు చేయడు. ఆ నమ్మకము తుకికు పౌలుపై ఉంది.

6. తుకికు విశ్వాసుల హృదయమును ఓదార్చువాడు : ఎఫెసీ 6:22. తుకికు ప్రసంగము ద్వారా, వ్యక్తిగత సంభాషణ ద్వారా శ్రమలో ఉన్నవారి కొరకు ప్రార్థన చేయుట ద్వారా అనేకులు సంఘములో ఆదరింపబడిరి. నీ ద్వారా ఇతరులు ఆదరింపబడుచున్నారా ? నీ జీవితము, పరిచర్య మాటలు క్రియలు ఇతరులకు ఆదరణకరముగా ప్రోత్సాహకరముగా నుండునట్లు ప్రయాసపడవలెను. అది తుకికు మనకు నేర్పిన మాదిరి.

7. తుకికు పౌలుచే పంపబడినవాడు: ఎఫెసీ 6:22 పౌలు పరిశుద్ధాత్మునిచే పిలువబడి ప్రేరేపింపబడి ఆయా సమయములలో ఆయా స్థలములకు పంపబడినాడు. విస్తరించిన పరిచర్య దర్శము నెరవేర్చుటకు పౌలు తన బృందములో నున్న వారిని వెళ్ళుటకు కొన్ని పర్యాయములు నిలిచియుండుటకు ఆజ్ఞలు జారించేసెను. వీటన్నింటికి తుకికు విద్యుద్దయించెను. ఈనాడు అనేకులు తమ యింటివారిని త్రోసివేసి, సేవకుల మాటలు త్రోసివేసి, సంఘమును వదిలిపోయి తెగిన గాలిపటముగా అటు ఇటు గురి గమ్యం లేక సేవసేవ అని తిరుగులాడుచున్నారు. మిషనరీ పనిలో తుకికు మంచి మాదిరి. అతడు పౌలు నాయకత్వములోను నడిపింపులలోను పరిచర్యలోను పాలివాడై దీవింపబడెను.

ఇతను గూర్చి కొలస్సీ 4:7-8, తీతు 3:12,11 తిమో 4:12 మొదలగు స్థలములలో కూడా వ్రాయబడెను.

- ఎడిటర్

గృహము

1. రక్షింపబడిన స్వహృదయము - అపొస్తలుకార్పములు 16:30,31
2. క్రైస్తవ నిలిచే స్వహృదయము - మత్తయి 7:21,27
3. దేవునికి నడిచిన స్వహృదయము - అది 5:21 క్రొజ్ 15
4. ఆధిప్త్యమిచ్చు స్వహృదయము - 2 రోజు 4:8
5. క్రొత్తించు స్వహృదయము - అపొస్తలుకార్పములు 10:1,2,31
6. సమర్పణ స్వహృదయము - యోహాను 12:3